

سُورَةُ لَهَبٍ

مکہ مکرمہ میں نازل ہوا۔ اس میں (۵) آیتیں ہیں

ماقبل سے ربط | اس سورت کا ربط ماقبل سورت سے اس طرح ہے کہ سورت ماقبل میں ان لوگوں کا ذکر فرمایا گیا تھا جو دین اسلام میں داخل ہوتے جا رہے تھے۔ اس سورت میں ان لوگوں کا بیان ہے جنہوں نے دین اسلام کو قبول نہیں کیا۔ بلکہ حضور ہادی اسلام علیہ الف الف تحیۃ و سلام کے درپے آزار رہے اور طرح طرح کی تکلیفیں پہنچاتے رہے۔ دین اسلام کو قبول کرنے والوں کی کیا شان ہے وہ قرآن کریم میں جایا بجا مذکور ہے۔ اور اسلام سے روگردانی کرنے والوں کا انجام اس سورے میں بیان فرمایا جا رہا ہے۔ پس مناسبت ظاہر ہے۔ نیز یہ کہ سارا قرآن وعدوں اور وعیدوں سے بھرا ہوا ہے۔ سورہ ماقبل میں وعدہ دیا جانے والوں کا بیان تھا اور اس سورے میں اہل وعید کا ذکر فرمایا جا رہا ہے۔ اور حقیقت پوچھئے تو اہل حق کے لئے دونوں صورتوں میں سامانِ مسرت ہے۔

اہل اسلام کا بول بالا ہو رہا ہے تو یہ امر موجب مسرت ہے۔ اسی طرح اہل باطل کو ڈرنا یا جارہا ہے تو یہ امر بھی باعث تسلی و اطمینان ہے۔

دوسری وجہ مناسبت | ۲۔ امام فخر الدین رازیؒ تفسیر کبیر میں تحریر فرماتے ہیں

یایوں سمجھو کہ سورہٴ ما قبل (سورہٴ کافرون) کے آخر میں ارشاد ہوا تھا: لکم دینکم ولی دین۔ (اے کافرو!) تمھارے لئے تمھارا بد لا اور میرے لئے میرا بد لا۔ تو گویا حضور اکرم صلی اللہ علیہ وآلہ وسلم نے عرض کیا: اے اللہ! فہما جزائی۔ بار اللہ! پھر میرے لئے کیا بد لا مقرر فرمایا گیا ہے؟ تو سورہٴ نصر نازل فرمایا گیا، گویا جواب میں ارشاد الہی ہوا: لك النصر والفتح۔ آپ کے لئے نصرت الہی اور فتح مبین ہے۔ اسی طرح دوسرا معروضہ گویا یوں کیا گیا: فہما جزاء عی الذی دعانی الی عبادۃ الاصنام۔ میرے چچا (ابولہب) کے لئے کیا جزا مقرر ہے جس نے بتوں کے پرستش کی مجھے دعوت دی؟ تو ارشاد ہوا: تبت ید آ ابی لہب۔ ابولہب کے دونوں ہاتھ ٹوٹ جائیں۔ یعنی ابولہب ہلاک و برباد ہو جائے۔“

تیسری وجہ مناسبت | ۳۔ دوسری توجیہ امام رازیؒ نے یوں فرمائی ہے کہ

گویا آپ نے یوں التجا فرمائی: اے اللہ! فہما جزاء الطیغ۔ جو بندہ آپ کے حکم کی تعمیل کرے اور مطیع و فرماں بردار بنا رہے اُس کے لئے کیا جزا مقرر فرمائی گئی ہے؟ تو

جواب ملا:۔ نصر اللہ والفتح۔ اللہ سبحانہ کی مدد اور توجہ پر عرض کیا گیا:۔

فما جزاء العاصی۔ اچھا تو افرامان کی جزا کیا ہے؟ تو ارشاد ہوا:۔ الخسار

فی الدنیا والعقاب فی العقبی۔ دنیا میں نقصان اور گھما۔ اور عقبی میں

عذاب وعقاب۔ جیسا کہ سورہ لہب کے غلامہ مضمون سے ثابت ہے۔ واللہ اعلم۔

سورہ تبت کی اہمیت | اس سورے کا نام سورہ لہب کے علاوہ سورہ ابی

سورہ تبت اور سورہ مسد بھی ہے۔ اس سے اس سورت کی اہمیت ظاہر ہے۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے

تَبَّتْ يَدَا أَبِي لَهَبٍ وَتَتْ هٗمَا أَغْنَىٰ عَنْهُ مَالُهُ وَمَا كَسَبَ

ٹوٹ جائیں دونوں ہاتھ ابو لہب کے اور ہلاک ہو جائے وہ خود بھی کام نہ آیا اس کو

اس کا مال اور نہ وہ رب کچھ جو اس نے کمایا

شان نزول | حضرت ابن عباس فرماتے ہیں:۔ لما نزلت وانذر

عشیرتک الا قرین ورهطک منهم المخلصین خرج النبی صلی اللہ

علیہ وسلم حتیٰ سعد الصفا فھتف یا صبا حاہ فاجتمعوا الیہ

فقال ارایتکم لو اخبرتکم ان تخیلا تخرج بصفح هذا الجبل اکثتم

مصدقہ قالوا ما جربنا علیہ کذابا قال غافقہ نذیر لکم بین یدی عذاب
 شدید فقال ابو لہب تباً لک انما جمعنا لہذا شراً قام ففرقت
 ہذا السورۃ ثبتت ید ابی لہب وثبت۔ (سعید بن منصور بخاری، مسلم،
 ابن جریر، ابن المنذر، ابن ابی حاتم، ابن مردویہ، ابو نعیم، بیہقی) جب (سورہ شمعہ کی)
 آیہ کریمہ وانذر عشیرتک الاقربین نازل ہوئی (جس میں حضور اقدس صلی اللہ
 علیہ وآلہ وسلم کو حکم ہوا تھا کہ اپنے قبیلہ کے قریب ترین لوگوں کو ڈرائے۔ اور اپنی
 خلص جماعت کو آگاہ فرمائے کہ اگر خدا کے احکام نہ مانو گے اور اس کے رسول کا اتباع
 نہ کرو گے تو تمہیں عذاب شدید سے دوچار ہونا پڑے گا)۔ تو حضور انور صلی اللہ علیہ و
 آلہ وسلم برآمد ہوئے اور کوہ صفا پر چڑھ گئے۔ پھر آواز دی یا صبا حاء۔ (مصحح
 کوئی امر عظیم درپیش ہو تو ایسے موقع پر یہ آواز دی جاتی ہے) اس کو سن کر سب لوگ
 آپ کے پاس جمع ہو گئے اس موقع پر آپ نے فرمایا تمہارا کیا خیال ہے اگر تمہیں اطلاع
 دوں کہ اس پہاڑی کے پاس غنیم کی فوج آ پہنچی ہے کیا تم میری اس بات کو مان لو گے
 اور اس کی تصدیق کرو گے؟ تو سبھوں نے متفق اللفظ کہا کہ ہم ضرور اس کو سچ مانینگے
 اور اس کی تصدیق دل و جان سے کریں گے کیونکہ (کبھی بھی کوئی غلط بات ہم نے آپ سے
 نہیں سنی۔ اس پر ارشاد فرمایا۔ پھر تو میں تم کو عذاب شدید سے ڈراتا اور آگاہ

کرنا ہوں۔ یعنی اگر خدا و رسول کے احکام کو نہ مانو گے۔ یہ سنتے ہی مجمع میں سے ابو لہب نے کہا: تمہاری تباہی ہو کیا تم نے سب کو اسی مطلب کے لئے یہاں جمع کیا تھا؟ یہ کہہ کر وہ مجمع سے برخاست کر گیا۔ اس وقت سورہ قنبت نازل ہوا:

ابو لہب کا تعارف ابو لہب کا نام عبدالعزیٰ بن عبدالمطلب تھا۔ رخسار او

چہرہ بہت سرخ ہونے کی وجہ سے لوگوں نے ابو لہب کنیت قرار دی تھی۔ دیکھنے سے ایسا معلوم ہوتا تھا گویا آگ کے شعلے رخساروں کے اندر سے بلند ہو رہے ہیں۔ رنگ روپ اور چمک دمک کی بنا پر یہ کنیت قرار پائی تھی۔ حضرت جن بصری فرماتے ہیں:۔

اتماستی ابالہب من حسدہ۔ (ابن ابی حاتم) عبدالعزیٰ بن عبدالمطلب کا نام

محض اس کی خوبصورتی اور حسن کی وجہ سے ابو لہب رکھا گیا، حضور اکرم صلی اللہ علیہ وآلہ وسلم سے قریب ترین رشتہ بھی تھا یعنی حقیقی چچا۔ مگر وائے بد نصیبی کہ حضور اقدس

کے ساتھ مفت کی مخالفت اور عداوت نے یہ رنگ دکھایا کہ وہی کنیت جو لقمے

طور پر استعمال ہوتی تھی (کیونکہ لہب نامی کوئی لڑکا نہ تھا جسکی بنا پر ابو لہب کنیت ہوئی)

ابو لہب کے تین بیٹے عتیبہ، عتیبہ اور محبت تھے۔ اس اعتبار سے اس کی کنیت ابو عتبہ

قرار پائی تھی۔ بعض دفعہ لوگ اس کنیت سے یاد بھی کیا کرتے تھے جیسا کہ آگے آرا

ہے) اللہ سبحانہ نے بھی نام و نسب کو چھوڑ کر اسی لقب سے یاد فرمایا۔ لہب کہتے ہیں

آگ کے شعلے کو آئندہ جل کر قیامت تک کے لئے عبدالعزیز بن عبدالمطلب کا لقب
 ابولہب قرار پا گیا۔ لقب قرار دیا گیا تھا کنایہ کے طور پر۔ مگر سورہ ہذا کے نازل ہونے
 کے بعد سے کنایہ مذکور حقیقت بن گیا۔ اب اس کے معنی یہ قرار پا گئے۔ آگ کے شعلوں
 میں لپٹا ہوا۔ اسی وجہ سے شریعت مطہرہ اور سنت نبویہ کے احکام یہ ہیں کہ انسان کا
 نام اچھا رکھنا چاہئے۔ ایسا نام نہ ہو جس میں اشارے کنائے کے طور پر بھی برائی کا
 تصور آ سکے۔

ابولہب کی دشمنی | حضرت ابن عباس فرماتے ہیں: ماکان ابولہب
 الا من کفار قریش ما هو حتی خرج من الشعب حين تمالات قریش
 حتی حصرونا فی الشعب وظاہرہم فلما خرج ابولہب من الشعب لقی
 ہند بنت عتبہ بن ربیعہ حين فارق قومه فقال یا ابنہ عتبہ
 هل نصرت اللات والعزى قالت نعم فجزاك الله خيرا یا اباعتبہ
 قال ان محمد ابعدنا اشياء کانواها کائنۃ یزعم انھا کائنۃ بعد الموت
 فماذا صنع فی یدی شرفی فی یدیہ ثم قال تباً لکما مارى فیکمما
 شیئاً مما یقول محمد فانزلت تبت ید ابی لہب۔ قال ابن عباس
 فحصرنا فی الشعب ثلاث سنین وقطعوا عنا المیق حتی ان الرجل

لیخرج منّا بالنفقة فما يبيع حتى يرجع حتى هلك فينا من هلك -
 (ابو نعیم) ابولہب کی حقیقت کیا ہے؟ (کچھ معلوم بھی ہے) وہ کفار قریش میں شامل تھا۔
 جس وقت قریش نے براہِ روضۂ ہوکر شعب ابی طالب میں ہم تمام بنی ہاشم کو محصور کر دیا
 تھا (تو ابولہب بھی بنی ہاشم سے ہونے کی وجہ سے محصور ہو گیا) پھر (وہ کفار کا
 ہم خیال ہو کر) شعب سے نکل گیا اور کافروں کی پشت پناہ بن گیا۔ جب وہ اپنی قوم
 بنی ہاشم کو چھوڑ کر شعب ابی طالب سے باہر آیا تو اس کی ملاقات مشہور کافر عتبہ بن
 ربیعہ کی بیٹی ہند نامی سے ہوئی۔ اس نے ہند بنت عتبہ سے پوچھا کیا لات مغزی
 نے تم لوگوں کی کچھ مدد کی؟ تو اس نے کہا ہاں مدد کی۔ پھر ابولہب سے مخاطب ہو کر
 کہنے لگی ابوعتبہ! (تم نے بنی ہاشم کا جو ساتھ چھوڑ دیا بہت اچھا ہوا) خدا تم کو
 جزائے خیر دے۔ (اب) ابولہب کہنے لگا کہ محمد ہم سے صرف وعدے کرتے ہیں لیکن
 وہ پورے ہوتے نظر نہیں آتے۔ ان کا زعم ہے کہ وہ مرنے کے بعد پورے ہوں گے
 میرے ہاتھوں میں انھوں نے کیا چیز رکھی؟ پھر اپنے دونوں ہاتھوں کو پھونک کر کہا
 اے دونوں ہاتھ! تمھاری ہلاکی و بربادی ہو کہ محمد جو کچھ کہتے ہیں ان میں سے ایک
 چیز بھی تو تم میں دکھائی نہیں دیتا۔ اس وقت (اس کے کہنے کے مطابق) آیہ کریمہ
 ثبت ید ابی لہب نازل ہوئی۔ (کہ حقیقت میں) ابولہب کے دونوں ہاتھ

تباہ و برباد ہو گئے۔ حضرت ابن عباسؓ نے فرمایا کہ ہم تمام نبی ہاشم شعب ابی طالب
 میں تین سال تک محصور رہے کافروں نے ہمارا دانا پانی روک دیا۔ نوبت یہاں تک
 پہنچی کہ ہمارا ایک ایک شخص کچھ پیسے لے کر نکلتا کہ ان سے خور و نوش کی کچھ چیزیں
 خرید لائے تو کوئی بھی اس سے کسی چیز کی خرید و فروخت نہ کرتا۔ یہاں تک کہ رہ بھارا
 خالی ہاتھ واپس آ جاتا۔ اس عدم تعاون کے زمانہ میں ہمارے کئی آدمی لقمہ اجل
 بن گئے۔“ ایک روایت میں یہ بھی ہے :- اخذ بید یہ حجر الیرھی بمھا
 رسول اللہ صلی اللہ علیہ وسلم ابو لہب نے اپنے ہاتھوں میں پتھر جمع
 کر لئے تھے تاکہ ان کو آپ پر پھینکے۔“

ایک واقعہ	حضرت طارق محاربیؓ فرماتے ہیں :- بیٹا انا
	بسوق ذی المجاز اذا انا برجل حدیث السن

يقول ايها الناس قولوا لا اله الا الله تفلحوا اذا رجع خلفه يرميه
 قد ادعى ساقيه وعرقوبيه ويقول يا ايها الناس الله كذا بفلان صدقوا
 فقالوا هو محمد صلي الله عليه وسلم يزعم انه نبي وهذا الحق ابو لہب يزعم
 انه كذاب۔ (روح المعاني) ایک وقت ہم بازار ذی المجاز میں تھے تنے میں ایک
 نوجوان یہ کہتے جا رہے ہیں۔ لوگو! لا اله الا الله کے قائل ہو جاؤ تو نجات پاؤ گے۔

اور اسی اثنا میں ایک دوسرا شخص انکے پیچھے پیچھے آ رہا ہے اور انکو پتھر مارتے جا رہا ہے جس سے
 آپ کی پنڈلیاں اور اٹریاں لہو لہان ہو گئی ہیں اور وہ بھی کہے جا رہا ہے لوگو! یہ غلط کہتے
 ہیں لہذا تم انکی ہرگز تصدیق نہ کرنا۔ لوگ کہنے لگے جو آگے ہیں وہ محمد صلی اللہ علیہ وآلہ وسلم
 ہیں ان کا دعویٰ ہے کہ وہ نبی اللہ ہیں۔ اور یہ آپ کا چچا ابولہب ہے۔ اس کا زعم یہ ہے کہ
 وہ غلط کہتے ہیں۔ اس روایت سے ظاہر ہے کہ ابولہب ابتدا ہی سے آپ کا مخالف اور
 جانی دشمن بنا ہوا تھا۔ نیز مذکورہ بالا روایات سے معلوم ہوتا ہے کہ تبت یدل ابی
 لہب و تبت۔ میں خود ابولہب کی ہلاکت و بربادی سے پہلے تبت یدل ابی لہب
 جو ارشاد ہو رہا ہے اسکی وجہ یہی ہے کہ جن مانتوں سے اس نے آپ پر پتھر اٹھا اور چلائے
 خصوصیت کیا تھی ان کے ٹوٹ جانے اور ہلاک و برباد ہو جانے کا ذکر فرمایا گیا۔ یعنی
 اس کے دونوں ٹکڑوں جا میں اور وہ خود بھی ہلاک و برباد ہو جائے۔ چنانچہ ایسا ہی ہوا
 جیسا کہ آگے اس کی تفصیل آرہا ہے۔

مالہ وما کسب کی تفسیر | مَا اَعْنٰی عَنْکَ مَالُہٗ وَمَا کَسَبَ۔ نہ اس کا مال اس کے
 کچھ کام آسکا اور نہ اسکی کوئی کمائی۔ یہ تفسیر بنا پر ہے کہ پہلا کلمہ ما نافیہ اور دوسرا
 مصدر ید ہے۔ بعض مفسرین کرام نے پہلا استفہامیہ اور دوسرا موصولہ مراد لیا ہے اس
 اعتبار سے معنی یہ ہوں گے کہ اس کا مال اس کے کیا کام آیا اور جو کچھ اس نے کمایا تھا

۱۰۰ بھی اسکے کیا کام آسکا؟ دونوں تفسیروں کا مال ایک ہی ہے کہ نہ اسکا مال کام آسکا اور
 نہ اسکی کمائی کچھ کام آسکی۔ اسے ہم نے پہلی تفسیر ہی اختیار کی ہے۔ یہ مفسرین کرام مالک
 موروثی مال مراد لیتے ہیں جو اسکو اپنے والد ماجد حضرت عبدالملک سے وراثت میں ملا تھا۔
 اور ماکسب سے اس کا کسب بہ مال مراد لیا گیا ہے جسکو تجارت وغیرہ سے کمایا تھا۔ کہتے ہیں کہ
 ابو لہب بڑا مالدار شخص تھا۔ مویشی پال رکھے تھے جیسی جیسی انکی نسل بڑھتی جاتی تھی تو
 اسکے متول میں اضافہ ہوتا جاتا تھا۔ اور ماکسب سے اسکی اولاد بھی مراد لی جاسکتی ہے۔
 کیونکہ انسان کی اولاد بھی اس کے کرب ہی کا نتیجہ ہے۔ ام المؤمنین سیدتنا عائشہ صدیقہ
 فرماتی ہیں کہ حضور اقدس صلی اللہ علیہ وآلہ وسلم نے ارشاد فرمایا: ان اطیب ما یأکل الرجل
 من کسبہ وان ولدہ من کسبہ۔ (ابوداؤد شریف) سب سے پاکیزہ تر رزق جو انسان کھاتا
 ہے یقیناً وہی ہے جو اسکے کرب سے حاصل ہوا ہو۔ اور اسکی اولاد بھی اسکے کرب کا نتیجہ ہے۔
 ابو لہب کے بارے میں ایک روایت یہ بھی ہے: اِنَّهٗ کان یقول ان کان ما یقول
 ابن اخی حقاً فانا افتدی منہ نفسی بمال و ولدی۔ میرا بھتیجا جو کچھ کہتا ہے اگر
 وہی حق ہے تو (وقت آن پڑنے پر) اپنے مال اور اپنی اولاد کا خرید دیکر اپنی جان چھڑا لوں گا۔
 وہ عمر بھر ایسا ہی کہتا رہا مگر جب وقت آیا تو جیسا کہ حق تعالیٰ کا ارشاد ہے: ما عسی
 عنہ مال و ما کسب۔ نہ اس کا مال ہی اسکے کام آسکا اور نہ اسکی اولاد ہی کچھ کام آسکی۔

ابو لہب کی اولاد اوپر بتلایا گیا ہے کہ ابو لہب کے تین بیٹے تھے۔ عتبہ،

کا حال

عتبہ اور معتب۔ حضور انور صلی اللہ علیہ وآلہ وسلم نے اپنی

صاحبزادی حضرت سیدتنا ام کلثومؓ کا عقد عتبہ سے اور حضرت سیدتنا رقیہؓ کا عقد

عتبہ سے فرمایا تھا۔ مگر جب سورہ لہب نازل ہوا تو ابو لہب نے طیش میں آکر اپنے

دونوں بیٹوں سے کہا:۔۔۔ اُسی ور اُسکا حرام ان لم تطلقا ابنتی محمد

(صلی اللہ علیہ وسلم) میری صورت تمہارے لئے اور تمہاری صورت میرے لئے حرام،

اگر تم دونوں محمدؐ (صلی اللہ علیہ وآلہ وسلم) کی بیٹیوں کو طلاق نہ دو گے، یہ ٹکڑ

دونوں نے طلاق دیدی۔ اور عتبہ نے تو یہ غضب کیا جبکہ وہ اپنے باپ کیا تھے

تجارت کی خاطر ملک شام کے سفر پر جارہا تھا۔ کہنے لگا۔ لائتین محمدنا

(صلی اللہ علیہ وسلم) واودیتہ فاتاہ فقال یا محمد انی کافر بالنجماذ اھوی

وبالذی دنا فتدلی۔ ثم قفل تجاہ رسول اللہ صلی اللہ علیہ وسلم

وطلق ابنتہ ام کلثوم۔ فاعضبه علیہ الصلاۃ والسلام بما قال

وفعل۔ محمد (صلی اللہ علیہ وآلہ وسلم) کے پاس میں ضرور جاؤں گا اور ان کو ضرور

ضرور ایذا پہنچاؤں گا۔ چنانچہ وہ حضور اقدس صلی اللہ علیہ وآلہ وسلم کے پاس آیا او

کہا۔ محمد! میں والنجم اذ اھوی اور دنا فتدلی وغیرہ کو نہیں مانتا۔ یعنی

آپ کی معراج کا قائل نہیں۔ پھر اسی پر بس نہیں کیا بلکہ آپ کے سامنے تھوکا اور
آپ کی صاحبزادی ام کلثومؓ کو طلاق دیدی۔ اس طرح اس نے اپنے قول و فعل سے
آپ کو ذلیل پہنچایا۔

عتیبہ کے حق میں فقال صلی اللہ علیہ وسلم اللہم سلط علیہ
آپ کی بددعا کلیما من کلابک۔ وکان ابو طالب حاضر فاکرہ

ذک وقال له ما اغناک یا ابن اخي من هذه الدعوة۔ (عتیبہ
کی اس درجہ گستاخی پر) حضور اقدس صلی اللہ علیہ وآلہ وسلم نے فرمایا:۔ بارالہ!
اپنے کتوں میں سے کسی کتے کو اس پر سلط فرمائیے! حضرت ابو طالب بھی اس وقت
وہاں حاضر تھے ان کو یہ صورت حال سخت ناگوار گزری۔ عتیبہ سے مخاطب ہو کر
فرمایا اے عتیبہ! اب تجھے اس بددعا سے کون بچا سکتا ہے؟

عتیبہ کا انجام | فرجع الی ابیہ ثم خرجوا الی الشام فنزلوا مازکا
فاشراف الیہم راہب من دیر وقال لہم ان هذه ارض مسبعة
فقال ابوہب اعینونی یا معشر قریش فی هذه الليلة فانی اخاف
علی ابني دعوة محمل (صلی اللہ علیہ وسلم) فجمعوا اجماعا لہم وانا خوہا حوہم
خوفا من الاسد فجاءوا اسد یتشتم وجوہہم حتی انا عتیبہ فقتلہ۔

(روح المعانی) اس کے بعد عقیبہ اپنے باپ کے پاس چلا گیا (اور ساری سرگذشت سنا دی) پھر یہ لوگ شام کے سفر پر روانہ ہوئے۔ اثنائے راہ میں ایک منزل پر اتر گئے۔ وہاں ایک تارک الدنیا راہب اپنے گرجا گھر میں رہتا تھا اس نے بالافتانہ پر سے ان لوگوں کو پکار کر کہا کہ جس جگہ تم لوگ ٹھہرے ہو یہاں درندہ بکثرت ہیں۔ ابو لہب (یہ سنتے ہی پریشان ہو گیا اور) قافلہ والوں سے کہنے لگا۔ اے جماعت قریش! اس رات میں میری مدد کرو۔ کیونکہ مجھے محمد (صلی اللہ علیہ وآلہ وسلم) کی بددعا کی وجہ سے اپنے بیٹے کی جان کا خطرہ لاحق ہو گیا ہے۔ یہ سن کر قافلہ والوں نے اپنے تمام اونٹ اکٹھے کر لئے اور شیر کے ڈر سے ان کو اپنے اطراف بٹھا دیا۔ (خدا کی قدرت کہ بڑی رات کو جبکہ یہ سب تھکے ماندے غفلت کی نیند سو رہے تھے) ایک شیر آیا اور ایک ایک کے منہ کے پاس آکر سونگھنے لگا تا کہ عقیبہ کے پاس پہنچا اور اس کو ہلاک کر دیا، اس واقعہ کو حضرت سہیق وقت علامہ قاضی شمس الدین صاحب پانی پتی قدس سرہ نے بھی اپنی تفسیر منظر میں اہل سیر کے حوالہ سے نقل کیا ہے۔ غرض غتیہ کا یہ حشر ہوا۔ جو اپنے باپ کا بلا لاڈ لا اور طرف دار تھا۔

ابو لہب کی دوسری اولاد کا حال | ابو لہب کے دوسرے بیٹے عقیبہ اور

مغرب کی نسبت ارباب سیر اور علمائے ریال نے لکھا ہے :- وقد اسلموا يوم الفتح
 وسرا النبي صلى الله عليه وسلم يا سلا مها ودعا لهما وشهدا حديثا
 والطائف - اور یہ دونوں فتح مکہ کے دن مشرف باسلام ہو گئے حضور اقدس صلی اللہ
 علیہ وآلہ وسلم کو ان کے مسلمان ہو جانے سے بڑی مسرت ہوئی۔ آپ نے ان دونوں
 کے حق میں دعائے خیر فرمائی۔ چنانچہ یہ دونوں غزوہ حنین اور غزوہ طائف میں
 حضور انور صلی اللہ علیہ وآلہ وسلم کے ساتھ شریک رہے۔ رضی اللہ تعالیٰ عنہما۔

ابولہب کی دختر کا حال | ابولہب کی ایک دختر بھی تھیں جن کا نام درّہ بنت
 ابی لہب تھا یہ فتح مکہ سے پیشتر ہی اسلام قبول کر چکی تھیں اور انھوں نے ہجرت
 بھی کی تھی۔ حضرات ابن عمر ابو ہریرہ اور عمار بن یاسر رضی اللہ تعالیٰ عنہم سے مروی
 ہے :- قدمت درّہ بنت ابی لہب مهاجرة فقال لها نسوة انت
 درّہ بنت ابی لہب يقول الله تبت يدا ابي لہب - فذكر ذلك
 للنبي صلى الله عليه وسلم فخطب فقال يا ايها الناس مالي او ذی
 فی اهلی فوالله انّ شفاعتی لمتنال بقربا بیتی۔ (ابن مردويه) درّہ بنت
 ابی لہب ہجرت کر کے (مکہ سے مدینے) آئیں تو یہاں بعض عورتوں نے (ازراہ طعن)
 کہا کہ تم ابولہب کی بیٹی درہ جو جس کے بارے میں اللہ پاک کا ارشاد ہے :-

تبت یدا ابی لہب۔ ابو لہب کے دونوں ہاتھ ٹوٹ جائیں۔ انھوں نے
 حضور نبی کریم علیہ التحیۃ والتسلیم سے اس کا تذکرہ کر دیا۔ اس پر آپ نے ایک خطبہ دیا
 اور اس میں فرمایا۔ لوگو یہ کیا بات ہے کہ میرے اہل خاندان کے باب میں مجھے ایذا
 دی جا رہی ہے۔ یاد رکھو خدا گواہ ہے کہ میری شفاعت میرے اہل قرابت کو ضرور
 حاصل ہوگی۔“

درہ بنت ابی لہب کا | حضرت امام محمد باقر علی جد و علیہ الصلوٰۃ والسلام فرماتے
 ایک اور واقعہ ہیں: — مرت درۃ ابنتہ ابی لہب برجل

فقال هذه ابنة عدو الله ابی لہب فاقبلت علیہ فقالت ذکر الله
 ابی لنسایتہ و شرفہ وتوکل ابائک لجمہ اللہ شکر ذکرک للنبی صلی اللہ
 علیہ وسلم فقال لا یوذین مسلم بکافر۔ (ابن ابی الدنیاء ابن عساکر)
 حضرت درہ بنت ابی لہب کا گزر ایک شخص کے پاس سے ہوا۔ وہ طعن کے
 طور پر کہنے لگا کہ یہ اللہ کے دشمن ابو لہب کی بیٹی ہے۔ وہ اس کو سنتے ہی
 اس شخص کی طرف متوجہ ہو کر کہنے لگیں کہ اللہ سبحانہ تعالیٰ نے میرے باپ کی عالمی نسی
 اور شرافت خاندانی کی بنا پر قرآن کریم میں اس کا ذکر فرمایا۔ اور تیرے باپ کا ذکر
 چھوڑ دیا اس بنا پر کہ وہ مجھ کو شخص تھا جس کو کوئی جانتا تک نہیں۔ پھر اس واقعہ کا

ذکر حضور نبی اکرم صلی اللہ علیہ وآلہ وسلم سے کیا۔ آپ کا ارشاد مبارک ہو کسی مسلمان
کو کسی کافر کی وجہ سے ایذا نہ پہنچائی جائے۔

تثبت ید الی ووسم فی تفسیر | تفسیر روح المعانی میں تاویلات کے حوالہ سے لکھا

ہے:۔ الید بمعنی النعمۃ وکان یحسن الی النبی صلی اللہ علیہ وسلم
والی قریش ویقول ان کان الامر لمحمد فلی عندہ ید وان کان لقریش
فکذلک فاخبر انہ خسرت یدہ الی کان عند النبی صلی اللہ علیہ
وسلم بعنادہ للہ ویدہ الی عند قریش ایضا بخبر ان قریش ہلاک
فی ید النبی علیہ الصلاۃ والسلام فہذا معنی تثبت ید الی لہب
ید کے معنی نعمت اور احسان کے بھی ہیں۔ ابتدائیں ابو لہب حضور نبی اکرم صلی اللہ
علیہ وآلہ وسلم کے ساتھ (مال کے ذریعہ) حسن سلوک کیا کرتا تھا۔ اور قریش کے
ساتھ بھی اس کا یہی وتیرہ تھا۔ اور کہا کرتا کہ اگر انجام کار محمد (صلی اللہ علیہ وآلہ وسلم)
کے موافق مرام ہوگا تو ان کے ساتھ میرا یہ احسان کام آئے گا اور اگر کامیابی قریش
کی ہوگی تو ان کے ساتھ بھی میرا یہی سلوک ہے۔ اللہ سبحانہ تعالیٰ نے اس آیہ کریمہ
ما اخنی مالہ وما کسب کے ذریعہ خبر دے دی کہ جو حسن سلوک اس نے نبی اکرم
صلی اللہ علیہ وآلہ وسلم کے ساتھ کیا ہے آپ کے ساتھ بغض و عناد رکھنے کی وجہ سے

وہ ضائع ہو گیا۔ اور جو سن سلوک اس نے قریش کے ساتھ کیا ہے وہ بھی ضائع گیا اس وجہ سے کہ حضور اکرم صلی اللہ علیہ وآلہ وسلم کے مبارک ہاتھوں سے قریش پر بلاکت ویربادی آئی۔ لہذا ارشاد باری تعالیٰ اپنی لہب کے یہ معنی ہیں کہ ابولہب کے دونوں احسانات باطل اور ضائع گئے۔ "ما اغنی عنہ مالہ وما کسب۔ نہ ان کا مال اس کے کسی کام میں آسکا اور نہ اس کی اولاد ہی اس کو بچا سکی۔ اولاد اس طرح ضائع ہوئی کہ عتیبہ شیر کا لقمہ بنا۔ اور باقی اولاد اس سے چھن گئی اس وجہ سے کہ وہ سب مسلمان ہو چکے تھے۔

ابولہب کا انجام | رہا ابولہب خود۔ اس کا حشر یہ ہوا: **هَلَاکَ ابُولَہْبِ**
 نفسہ بالعدسۃ بعد وقعة بدر لسنیع لیل فاجتنبہ اہلہ مخافة
 العدو فی وکانت قریش تتقیہا کالطاعون فبقی ثلاثا حتی انتن
 فلما خافوا العار استأجروا بعض السودان فاحتلموہ ودفنوه و فی
 روایۃ حفروا للہ حفرة ودفنوه فیما فقد فوہ بالحجارة
 حتی واروه و فی اخری انہم لم یحفروا له و انما اسندوه للحائط و قد
 علیہ الحجارة من خلفہ حتی تواری فکان الامر کما اخبر بہ القرآن۔
 (روح المعانی و روح البیان) اور خود ابولہب واقعہ بدر پر سات راتیں گزر کر بے

ایک زہریلی چھینیسوں کی بیماری یا چیچک کی وبا سے ہلاک ہو گیا۔ (زمانہ سہارنویں)
 اس کے گھر والے تاک اس سے دور رہے کوئی نزدیک نہ آیا اس اندیشہ سے کہ اس کی
 بیماری دوسروں کو نہ لگ جائے۔ قریش کی عادت تھی کہ لوگ جس طرح طاعون زدہ
 کے پاس نہیں چھٹکتے تھے بیماری والے کے پاس بھی نہیں آتے تھے۔ پھر تین دن تک اس کی
 لاش یوں ہی بے گور و دفن پڑی رہی یہاں تک کہ سڑنے لگی۔ اب لوگوں کو اندیشہ
 ہوا کہ غیر لوگ طعنہ دیں گے اس لئے چند حبشی غلاموں کو مزدوری پر بلا لیا۔ ان مزدوروں
 نے اس کو اٹھا لے جا کر دفن کر دیا۔ ایک روایت یہ ہے کہ اس کے لئے ایک گڑھا
 کھودا گیا اور لکڑی سے اس میں ڈھکیل دیا گیا جب وہ اس میں جا پڑا تو اس پر پتھر ڈال کر
 چھپا دیا گیا۔ اور ایک روایت یوں ہے کہ قبر یا گڑھا تاک نہیں کھودا گیا۔ اس کو کسی
 دیوار سے لگا دیا گیا اور اس کے چھپے سے اس پر پتھر جمادئے گئے جن میں وہ چھپ گیا
 بہر حال قرآن کریم نے جہاں پیشین گوئی کے طور پر فرمایا: تَبَّتْ يَدَا ابْنِ لَهَبٍ وَتَبَّ
 مَا أَغْنَىٰ عَنْهُ مَالُهُ وَمَا كَسَبَ - برباد گئے سارے اعمال ابولہب کے اور وہ خود بھی
 برباد ہو گیا۔ نہ اس کا مال اس کے کچھ کام آ سکا نہ اس کی اولاد۔ اس طرح وہ ناکام و
 نامراد مر گیا۔ بعض مفسرین کرام نے یہ کی تفسیر عمل سے فرمائی ہے کیونکہ اکثر اعمال
 ہاتھوں کے ذریعہ ہی کئے جاتے ہیں۔ جب ہاتھ ہی برباد گئے تو اعمال بھی ضائع گئے۔

اس لئے یہاں ہم نے میدا ابی لہب کی تفسیر اس کے اعمال سے کی ہے۔ قرآن کریم نے کفار کے اعمال خیر کے بارے میں فرمایا ہے: — وَقَدْ مَنَّ اِلٰى مَا عَمِلُوا مِنْ عَمَلٍ فَجَعَلْنَاهُ هَبَاءً مَنْثُورًا۔ اور ہم کفار کے اعمال کی طرف متوجہ ہوئے جو انھوں نے کئے تھے پھر ان کو ہم نے (خاک میں ملا دیا اور) اڑتے ہوئے غبار کی طرح کر دیا جو اُف کہنے سے اُڑ جاتا ہے۔ اور ابو لہب کا یہ انجام دنیا کی حد تک تھا۔ آخرت میں اس کا کیا حشر ہو گا اس کی نسبت اس کے بعد ارشاد ہے: —

سَيَصْلٰى نَارًا ذَاتَ لَهَبٍ ۝۱۱ عَنقَرِيْبٌ يُّرِيْكَ اُكَّۃًۢمۡۤ اِۦنْ جِوْشَلٰۤى

مارنے والی ہے ۱۱

نار ذات لہب | اوپر معلوم ہو چکا ہے کہ لہب آگ کے شعلے کو کہتے ہیں چہرے کی چمک دمک کے لحاظ سے ابو لہب نام تھا۔ جب اس نے

حضور انور صلی اللہ علیہ وآلہ وسلم کے ساتھ شدید ترین دشمنی برتنا شروع کی تو اللہ سبحانہ تعالیٰ نے بھی اس کو اسی نام سے یاد فرمایا لیکن خوبصورتی اور چمک دمک کے اعتبار سے نہیں بلکہ انجام آخرت کے لحاظ سے کہ جیسا ابو لہب اس کا نام ہے وہ شعلہ زن آگ میں ہمیشہ کے لئے پڑا رہیگا۔ حضور اقدس صلی اللہ علیہ وآلہ وسلم فرماتے ہیں: — بعثت ولی اربع عمومۃ فاما العباس فیکفی یا جی الفضل ولولده الفضل الی

یوم القیامۃ اما حمزہ فیکفی باہی یعلیٰ غا علی اللہ قدسہ فی الدنیا
والآخرۃ واقام عبد العزیٰ فیکفی باہی لہب فادخلہ اللہ النار
والہیما علیہ واقام عبد مناف فیکفی باہی طالب قالہ ولولادہ
المطاوۃ والرفعة الی یوم القیامۃ۔ (ابن عاکر عن ابی سعید الخدری) میں
مبعوث ہوا تو اس وقت میرے چار چچا تھے۔ (عباس، حمزہ، عبد العزیٰ، عبد مناف)
ان میں سے عباس کی کنیت ابو الفضل تھی اور ان کی اولاد کے لئے قیام قیامت
منضیات اور بزرگی ہے۔ (کم از کم یہ کہ قنزیہ دو سو سال تک ان کی اولاد میں
اسلامی خلافت رہی) رہے حمزہ ان کی کنیت ابو یعلیٰ تھی۔ اس کنیت کی
مناسبت سے اللہ سبحانہ تعالیٰ نے دنیا و آخرت میں ان کا مرتبہ بلند فرمایا (غزوہ)
احد میں شہید ہوئے اور مسید الشہداء ان کا لقب قرار پایا۔ شہداء کی فضیلت
معلوم ہے پھر مسید الشہداء کی کیسی فضیلت ہوگی اس کا اندازہ کر لیا جائے۔
ربا عبد العزیٰ اس کی کنیت ابو لہب تھی اسی مناسبت سے اللہ قاور تو ان
نے اس کو دوزخ میں ڈال دیا اور نار دوزخ کو اس پر خوب بھڑکایا۔ رہے عبد
جن کی کنیت ابو طالب تھی اسی مناسبت سے ان کے لئے اور ان کی اولاد
کے لئے قیامت تک کے واسطے بڑی فضیلت اور مرتبہ بلند ہے۔

وَأَمْرًا تُطْعَمُهُ حَمَلَةُ الْحَطَبِ ۖ وَاسْأَلِ ابْنَتَكَ عَمَّا يُخْفَىٰ عَلَيْهَا ۚ وَاسْأَلِ ابْنَتَكَ عَمَّا يُخْفَىٰ عَلَيْهَا ۚ وَاسْأَلِ ابْنَتَكَ عَمَّا يُخْفَىٰ عَلَيْهَا ۚ

ہے ایندھن۔“ (جلانے کی لکڑیاں)۔

حَمَلَةُ الْحَطَبِ کی تفسیر | اور (شعلے مارنے والی آگ ہیں) اس کی عورت بھی

جا پڑے گی جو جلانے کی لکڑیاں یعنی ایندھن اٹھائے پھر کرتی ہے۔“ ابو لہب کی زوجہ کا نام ام جمیل بنت حرب تھا۔ یہ ابوسفیان کی بہن ہوتی تھی حضور اقدس صلی اللہ علیہ وآلہ وسلم کے ساتھ اس کو بھی اپنے شوہر کی طرح بڑی دشمنی تھی باوجودیکہ یہ قریش کے مقبول گھرانے میں پیدا ہوئی تھی اور قریش کے ایک ذی ثروت شخص (ابو لہب) کے ساتھ بیاہی گئی تھی مگر اس کی عداوت اور خبث کا یہ عالم تھا کہ حضور اقدس صلی اللہ علیہ وآلہ وسلم جس راستے سے روزانہ نمازوں کے لئے بیت اللہ شریف کو تشریف لے جاتے اس میں یہ کانٹے بچھایا کرتی تاکہ آپ کو اور آپ کے اصحاب کو تکلیف پہنچا کرے۔ اور اس کے لئے یہ اہتمام کرتی کہ جنگل کو اندھیری راتوں میں جا کر خار دار درختوں کی شاخیں خود ہی اپنے ہاتھوں سے کاٹتی پھر ان کا گٹھا بنا کر اپنے سر پر اٹھا لاتی اور کبھی اس کا وزن زیادہ ہو جاتا تو اس کو اپنی پیٹھ پر لادتی۔ گٹھے اٹھانے والوں کی جیسی عادت ہے کہ زیادہ وزنی چیز کو رسی سے باندھ کر ذی پیشانی پر لگاتے ہیں تاکہ حمالی میں سہولت ہو اور پشت بارہ کرنے نہ پائے۔ ام جمیل بھی یہ سارے کام اپنی

ذات سے کرتی۔ اور اس طرح اپنے دل کی بھر اس نکالتی۔ اسی سے اندازہ کیا جاسکتا ہے کہ آپ کے ساتھ کس درجہ اسکو دشمنی تھی؟

ابولہب کی عورت بھی | چنانچہ حضرت زید بن زید فرماتے ہیں: — ان امرأة حضور کی راہ میں کانٹے بچھاتی | ابی لہب کا نت تلقی فی طریق النبی صلی اللہ

علیہ وسلم الشوک فنزلت وامرأة حمالة الحطب۔ (ابن جریر)
 ابولہب کی عورت حضور نبی اکرم صلی اللہ علیہ وآلہ وسلم کی راہ میں کانٹے بچھایا کرتی تھی۔
 اس پر یہ آیہ کریمہ وامرأة حمالة الحطب نازل ہوئی کہ ابولہب کی عورت
 لکڑیوں کے کانٹھے اٹھائے پھرتی ہے۔ نیز حضرت ابن زید وامرأة
 حمالة الحطب کی تفسیر میں فرماتے ہیں: — كانت تأتی باغصان الشوک
 فتطر حمالاً باللیل فی طریق رسول اللہ صلی اللہ علیہ وسلم (ابن جریر)
 ابولہب کی جو روخار دار دختوں کی شاخیں (کاٹ کر) لاتی پھر ان کو راست کی
 تیار کی میں حضور اکرم صلی اللہ علیہ وآلہ وسلم کے راستے میں بچھا دیتی تھی۔ اور حضرت
 عطیہ جذلی کی روایت میں یہ بھی ہے: — كانت تضع العصاة علی طریق
 رسول اللہ صلی اللہ علیہ وسلم فكانما یطأ به کثیرا۔ (ابن جریر)
 وہ عورت حضور رسول اللہ صلی اللہ علیہ وآلہ وسلم کی راہ میں کانٹے بچھاتی (اور ان پر

کچھ مٹی ڈال دیتی جس سے بظاہر آپ کو یہ معلوم ہو کہ آپ کسی ٹیلے پر سے گزر رہے ہیں۔
 حمالة الحطب کی | حضرت یزید بن زید جو حضرت مسروق کے شاگرد و شاگرد ہیں
 حضور کے ساتھ دشمنی اور ہمیشہ آپ کے ساتھ ساتھ رہتے تھے فرمایا کرتے :-

لما نزلت تبیت ید ابی لہب بلغ امرأۃ ابی لہب ان النبی صلی اللہ علیہ
 وسلم یجھولک قالت علی میجھونی ہل رأیتونی لما قال محمد احل حطبا...
 فمکننت ثمراتہ فقالت ان ربک فلاک وودعک فانزل اللہ والضحی
 واللیل اذا تبی ما وودعک ربک وما قلی۔ (ابن جریر) جب سورہ لہب نازل
 ہوا (جن میں ابو لہب کی عورت کے بارے میں تھا و امرأتہ حمالة الحطب) تو اس کی
 اطلاع ابو لہب کی عورت کو یوں ملی کہ حضرت نبی اکرم صلی اللہ علیہ وآلہ وسلم تیری جو کر رہے
 ہیں تو کہنے لگی کہ محمد (صلی اللہ علیہ وآلہ وسلم) کس بنا پر میری جو کرتے ہیں کیا تم لوگوں نے
 کبھی مجھے اس حالت میں دیکھا ہے کہ میں لکڑیوں کے گٹھے اٹھاتی ہوں؟ اس پر چند روز
 ٹھہری رہی۔ پھر ایک دن آپ کے پاس آئی اور کہنے لگی کہ تمہارے رب نے مجھ میں
 چھوڑ دیا اور تم کو رخصت کر کے چلا دیا۔ (یہ اس بنا پر کہا کہ چند روز آپ کے پاس وہی نہیں
 آئی تھی۔ اور جبریل علیہ السلام بھی نہیں آئے تھے تو یوں کہنے لگی کہ میں چند روز سے مکہ
 رہی ہوں کہ تمہارے پاس تمہارا شیطان نہیں آ رہا ہے۔) اس وقت سورہ الضحیٰ

نازل ہوا کہ تمھارے پروردگار نے نہ تو تم کو چلا دیا اور نہ آپ سے ناراض ہوا، "و لضحیٰ لکی
تفسیر گزرجلی ہے دیکھ لی جائے۔

دشمنی کی ایک اور حرکت | ابولہب نے جب اپنے بیٹوں سے حضور کی صاحبزادیوں کو

طلاق دے دینے کے لئے کہا تھا تو اس کی عورت نے بھی اس کی تائید کی تھی۔ چنانچہ حضرت
قتادہ فرماتے ہیں: "وقالت امہما بنت حرب بن امیۃ وہی حمالة

الحطب طلقاها فانھا قد صبتا فطلقاھا۔ (طبرانی) عتبہ وعتیبہ بنائے

ابولہب سے) ان کی ماں نے بھی جو حرب بن امیہ کی بیٹی تھی اور حمالة الحطب بھی

وہی ہے کہنے لگی کہ تم دونوں ان دونوں کو طلاق دے دو کیونکہ یہ ہمارے آبائی دین

سے پھر گئی ہیں۔ چنانچہ ماں باپ کے اکسانے پر ان دونوں بیٹوں نے حضور اقدس

صلی اللہ علیہ وآلہ وسلم کی صاحبزادیوں کو طلاق دے دی "اور نعمت سے شرف

امامادی جو بریتائے قرابت خاندانی ملا تھا اس سے محروم ہو گئے۔ یہ دونوں صاحبزادیاں

علی نبینا وعلیہما الصلاۃ والسلام کے بعد دیگرے حضرت سیدنا عثمان بن عفان رضی اللہ

تعالیٰ عنہ سے بیاہی گئیں اور اس بنا پر سیدنا عثمان کو ذوالنورین کے لقب سے سرا پایا۔

سے یاد کیا جاتا ہے۔ رضی اللہ تعالیٰ عنہم ۷

ایں سعادت بزورِ بازو نیست نہانہ بخشہ خداے بخشندہ

ایک اور گستاخی | یہی نہیں بلکہ ابولہب کی اس عورت نے ایک نظم تیار کی تھی جس کو

گیت کے طور پر گایا کرتی اور ایک دفعہ حضور اقدس صلی اللہ علیہ وآلہ وسلم کے پاس حاضر

ہو کر پڑھ سنانا چاہا۔ چنانچہ ایک روایت یوں ہے:۔ خبیرونی اٹھالما سمعت

السورة انت ابابکر رضی اللہ تعالیٰ عنہ وهو مع رسول اللہ صلی اللہ علیہ

وسلم فی المسجد وبیدھا فہم فقالت بلغنی ان صاحبک وجھانی لا

لا فظن وا فعلن وان کان شاعرانا ناملہ اقول ے

مذمماً ابینا ودینہ قلبینا وامرء عصینا

بیان کیا جاتا ہے کہ اس عورت نے سورہ لب میں اپنی مذمت سنی تو حضرت ابوبکر صدیق

رضی اللہ تعالیٰ عنہ کے پاس آئی اس وقت حضرت صدیق اکبر حضور اکرم صلی اللہ علیہ

وآلہ وسلم کے ساتھ مسجد حرام میں حاضر تھے۔ اور کہنے لگی مجھے یہ خیر پہنچی ہے کہ تمھارے

صاحب نے میری ہجو کی ہے۔ میں بھی کروں گی اور ضرور کروں گی۔ اگر وہ شاعر ہیں تو

میں بھی ان جیسی ہوں۔ میں یوں کہتی ہوں:۔

مذمت کئے ہوئے کہ ہم منکر ہیں۔ اور ان کے دین سے ہم کو سخت عداوت ہے۔

ہم ان کی کوئی بات نہیں مانتے "شاید اس کے ایسا کہنے پر دوسرے کفار نے بھی ازراہ

عناد حضور اعلیٰ و اکرم کو خاکم بدین "مذقم" کہنا شروع کر دیا۔ حضور اقدس صلی اللہ علیہ

وآلہ وسلم سے صحابہ کرام نے یہ صورت حال عرض کی تو ارشاد مبارک ہوا۔ وہ ایسا کہتے ہیں تو کہنے دو۔ وہ مذہم (مذمت کئے ہوئے) کو برا کہتے ہیں۔ میں تو ”محمل“ ہوں یعنی حمد و ثناء کیا ہوا۔ ساری کائنات میں میری ثنا و صفت کی جاتی ہے۔ اللہ پاک نے میرے نام کو بھی کفار اشرار کے شر سے محفوظ رکھا ہے۔ وہ محمل کی نہیں بلکہ مذہم کی جو کر رہے ہیں سبحان اللہ! خلق عظیم اس کو کہتے ہیں۔ صلی اللہ علیہ وآلہ وسلم تسلیما کثیرا کثیرا۔ سبحان اللہ بکرۃ و اعیلا۔

ام جہیل کی آنکھوں پر یہ بھی کہتے ہیں کہ یہ عورت جس وقت حضرت صدیق اکبر پر وہ ڈال دیا جانا

رضی اللہ تعالیٰ عنہ سے ہم کلام ہو رہی تھی۔ واعلیٰ اللہ تعالیٰ بصرہا عن رسول اللہ صلی اللہ تعالیٰ علیہ وسلم فروی ان اباجر حال لھا هل تری معی احد فقلت اتھرا بی لا اری غیرک فسکت ابو بکر و مضت۔ وہی تقول قریش تعلم انی بنت سیدھا۔ اللہ سبحانہ تعالیٰ نے اس کی آنکھوں پر پردہ ڈال دیا تھا جسٹور انور صلی اللہ علیہ وآلہ وسلم کو دیکھ نہ سکی گویا اندھی ہو چکی تھی۔ چنانچہ یہ روایت بھی ہے کہ حضرت ابو بکر رضی اللہ تعالیٰ عنہ نے اس سے دریافت کیا کہ تو میرے ساتھ کسی کو دیکھتی بھی ہے؟ تو اس نے جواب دیا۔ کیا مجھ سے مذاق کر رہے ہو۔ تمھارے سوا میں

اور کسی کو یہاں نہیں دیکھ رہی ہوں۔ اس پر حضرت صدیق اکبرؓ خاموش ہو رہے اور وہ عورت یہ کہتی چلی گئی کہ سارا قریش جانتا ہے کہ میں قریش کے سردار کی بیٹی ہوں۔ وہ آئی تھی حضور اکرم صلی اللہ علیہ وآلہ وسلم سے کچھ بچش کرنے کے لئے مگر اللہ سبحانہ تعالیٰ نے آپ کو اس کے شر سے محفوظ رکھا۔

حضور اکرم کا ارشاد فقال رسول الله صلى الله عليه وسلم لقد حببني عنهما ملائكة فإراؤني وكفى الله تعالى شرها۔ اس پر حضور انور صلی اللہ علیہ وآلہ وسلم نے ارشاد فرمایا۔ اس عورت سے فرشتوں نے مجھے حجاب میں رکھا۔ جس کے باعث وہ مجھے دیکھ نہ سکی۔ اور اللہ سبحانہ تعالیٰ نے مجھ اس کے شر سے محفوظ رکھا۔ اگر حفاظت نہ کی جاتی تو نہ معلوم وہ اور کیا کیا شر چلاتی یا کیونکہ شریر النفس خبیثوں کو سوائے شر اور خبیث کے اور کیا سوچتا ہے لاکھ بھلائیاں ہوں ان کو ایک بھی نظر نہیں آتی۔ اور برائی کچھ بھی نہ ہو تو وہ بہتان تراشی اور دروغ بیانی سے ذرا بھی نہیں چوکتے۔ حضرت سعدی علیہ الرحمہ نے کیا خوب فرمایا ؟

چشم بد اندیش کہ برکنده باد عیب نماید ہنزش در نظر

حملۃ الخطب کی مفسرین کرام نے حملۃ الخطب کی تفسیر میں یہ بھی فرمایا **دوسری تفسیر** ہے کہ ابولہب کی عورت جغلی کھاتی تھی۔ محاورہ عرب میں

”چنل غور“ کو حتمال الحطب کہتے ہیں۔ جیسا کہ فارسی میں بھی ”چغلیور“ کو ہیزم کش کہا جاتا ہے۔ کسی دشمنوں میں دشمنی ہوتی ہے تو چغلیور ان کی بات اُن کے پاس اور اُن کی ان کے پاس پہنچاتے ہیں۔ گویا عداوت کی آگ میں لکڑیاں ڈال ڈال کر اور تیز کرتے جلاتے ہیں۔
حضرت سعدی نے فرمایا : ہ

میان دو کس جنگ چوں آتش است سخن چین بد بخت ہیزم کش است
کنداں و آں خوش دگر بارہ دل وے اندر میاں کو رنجت و خجل
میان دو کس آتش افسر و غن نہ عقل است خود در میاں غن
ام جمیل کا گھر حضور کے کاشانہ مبارک سے قریب بلکہ منصل تھا اس لئے یہاں جو کچھ ہوتا اس کی خبر آسانی کے ساتھ ام جمیل کو لگ جاتی۔ اور وہ اس کو آپ کے دشمنوں تک پہنچا دیتی چنانچہ حضرت جبریل علیہ السلام جب چند روز تک خدمت اقدس میں حاضر نہ ہوئے اور بوجہ ناسازی مزاج آپ چند روز تہجد کے لئے نہ اٹھ سکے تو ان خبروں کو اپنی قوم میں پھیلا دیا۔ ظاہر ہے کہ یہ بھی چغلیوری تھی۔

تفسیر بالا کا ثبوت حضرت مجاہد حتمالہ الحطب کی تفسیر یہ فرماتے ہیں :-

كانت تمشی بالقيمة (ابن ابی الدینا ابن جریر ابن المنذر ابن ابی حاتم) (ابو لہب کی عورت ام جمیل) چغلیوری کیا کرتی تھی۔ حضرت قتادہ حتمالہ الحطب کی تفسیر میں

یوں فرماتے ہیں :- کانت تنقل الاحادیث من بعض الناس الى بعض
 (ابن جریر ابن ابی حاتم) لوگوں کی باتیں دوسروں تک پہنچایا کرتی تھی، ان کی بات
 اُن کے اُگے اور اُن کا اِن اُگے اُگے جیسا کہ جیل خوروں کی عادت ہے۔ مقصد یہی ہوتا ہے
 کہ آپس میں عداوت اور ناچاقی ترقی کرتی رہے۔ میل ملاپ نہ ہو سکے۔ بہر حال راستہ
 میں کانٹے بچھنا مراد ہو یا جھگڑی، یہ مذموم عادات اس عورت میں تھے۔ با اینہ
 وہ اپنا فخر یوں جتاتی تھی۔ انا بنت سید قریش۔ میں تو قریش کے سردار کی
 بیٹی ہوں، قوم کے سردار کی بیٹی کا یہ حال ہو تو قوم کن صفات کی حامل ہوگی اس کا
 اندازہ کر لیا جائے۔

حمالة الخطب کی علامہ ابن جریر طبری فرماتے ہیں :- حمالة الخطب یا
 تیسری تفسیر والذنوب من قولهم فلان یخطب علی ظہرہ

اذا کان یکتسب الآثام والخطایا وانظاہر ان الخطب علیہا
 مستعار للخطایا بجامع ان کلاً منهما مبدأ للإلحاق۔ (روح المعانی)
 حمالة الخطب کے ایک معنی یہ ہیں کہ وہ خود پر خطاؤں اور گناہوں کو لادتی
 جا رہی ہے۔ عرب کا محاورہ ہے فلان یخطب علی ظہرہ یعنی فلاں شخص اپنی
 پیٹھ پر گناہوں اور خطاؤں کا بوجھ لاتا جا رہا ہے، گویا یہاں استعارے کے

طور پر حطب سے خطایا مراد لئے گئے ہیں۔ کیونکہ لکڑیوں اور گناہوں میں ایک امر مشترک پایا جاتا ہے وہ یہ کہ ایندھن ہو یا گناہ دونوں مبداء احراق ہیں۔ انھیں سے جلانے کا آغاز ہوتا ہے۔ یہاں اور بھی اقوال ہیں جو مفسرین کرام سے منقول ہیں۔ اللہ سبحانہ تعالیٰ نے ام جمیل کے انجام سے متعلق یہ پیش گوئی فرمائی۔

فِي جُحْدٍ هَا حَبْلٌ مِّنْ مَّسَدٍ ۚ اِسْ كَلَمَةٍ مِّنْ رَّسَمٍ ۚ بُلْبُلٌ ۙ

فی جیدہا حبل یعنی ایک دن عنقریب ایسا آنے والا ہے کہ بولہب کی
کی تفسیر عورت کے گلے میں بٹی ہوئی بہت مضبوط رسی کی ٹنگی چھیننے والی

جس سے اس کا کام تمام ہو جائے گا۔ اور حضور سرور دو عالم صلی اللہ علیہ وآلہ وسلم کے ساتھ بغض و عناد رکھنے کے باعث آخرت میں بھی یہ چھینا اس کے گلے میں ہوگا جو کبھی چھوٹ نہ سکے گا۔ اور بیان ہو چکا ہے کہ ام جمیل مالدار گھرانے سے تھی اور ایک مالدار شخص (بولہب) سے بیاہی گئی تھی یا جو اس کے حضور اکرم صلی اللہ علیہ وآلہ وسلم کے ساتھ اس کو اس درجہ بغض و عناد تھا کہ آپ کو اور آپ کے اصحاب کو ایذا پہنچانے میں کوئی دقیقہ فرو گذاشت نہ کرتی۔ اسی مقصد کے پیش نظر اپنی ذات سے کانٹے چن چن کر لاتی اور خاردار درختوں کی شاخیں کاٹ کاٹ کر لاتی۔ ان کو ایک رسی میں باندھتی پھر اپنی پیٹھ پر لادتی۔ اور اس کو لاتے ہوئے ایک رسی سے لپیٹ کر

اپنی پیشانی کے بل پر اٹھاتی۔ ان تمام کاموں کے باعث راستہ میں تھک جاتی تو کسی پتھر پر گٹھا رکھ کر دم لیتی۔ پھر روانہ ہوتی۔ ایک دن کا اتفاق ایسا ہوا کہ گٹھا پتھر پر رکھ رہی تھی وہ زیادہ بوجھل تھا۔ اسی پیشانی سے اتر کر گلے میں بھانسی کی طرح لگ گئی اور وہیں اس کا کام تمام ہو گیا اور قرآنی پیشین گوئی حرف بحرف صادق ہوئی۔ فاعتبروا یا اولی الابصار۔

حَمَلَةُ الْحَبَلَبِ كِي سَنَّا | علامہ ابن کثیر لکھتے ہیں کہ یہ عورت چونکہ جھنڈا میں
جیسی کرنی و سیسی بھرنی | علی اللہ علیہ وآلہ وسلم کے ساتھ بغض و عناد رکھتے

اپنے شوہر ابولہب کی ہر طرح معین و مددگار تھی اس لئے اللہ سبحانہ تعالیٰ نے اسکے لئے یہ سزا مقرر فرمائی کہ دوزخ میں بھیجا وہ اپنے شوہر کے ساتھ جلتی رہے۔ اور دوزخ کے خاردار درخت جن کو قرآن کریم میں ذقوہم اور صریح کے ساتھ یاد فرمایا گیا ہے ان کو یہ عورت کاٹ کاٹ کر اپنی پیٹھ پر لادتی پھرے۔ اور اس کا شوہر ابولہب جو نار دوزخ میں جلتا رہے گا اس دہکتی آگ میں زقوم اور صریح کی لڑکیاں ڈال ڈال کر پتہ دوزخ کو اس پر تیز کرتی رہے۔

ام جمیل کا بار | تفاسیر شریفہ میں یہ بھی ہے کہ ام جمیل کے پاس ایک بیش قیمت
موجب عذاب النار | ہر تھا۔ جس کو گلے میں ڈال کر پھر لکرتی اور کہتی تھی کہ تجھ

(صلی اللہ علیہ وآلہ وسلم) کی دشمنی میں اسکو خچ کر ڈالوں گی اس پر لات و عنزی کی
 قسمیں بھی کھایا کرتی۔ اس کی پاداش میں اللہ سبحانہ نے یہ سزا تجویز فرمائی کہ اس کا یہ
 بیش قیمت ہمارے کیا کام دے گا۔ اس کو تو ایک کے بدلے دو زبردست ہمارے
 پہنائے جانے والے ہیں۔ ایک ہار وہ کہ اسی کے ہاتھ کی ٹہنی ہوئی رسی اس کے گلے کا ہار
 بن کر دنیا میں اس کا کام تمام کر دے گی۔ دوسرا ہار وہ ہو گا جو دوزخ میں اس کے گلے کا
 ہار بنا ہوا ہو گا۔ یعنی زقوم اور ضریع کی خاردار لکڑیاں باندھ باندھ کر اور ان کا
 گٹھا پیٹھ پر لاد کر اور لاتے ہوئے دوزخ کے طوق و اغلال پہن کر جن کی درازی ستر
 گز کی ہوگی (ذرعھا سبعون ذراعاً) اپنے شوہر پر نار دوزخ کو تیز کرتی رہیگی۔ اور
 یہی عذاب ابد الابد کے لئے اس کو اور اس کے شوہر کو ملتا رہیگا۔ اعاذنا اللہ منہ۔

من مسد کی تفسیر | چنانچہ حضرت عروہ بن زبیرؓ فی جیدھا حبل من مسد
 کی تفسیر میں فرماتے ہیں :- سلسلة من حديد من نار ذرعھا سبعون
 ذراعاً۔ (ابن جریر، ابن ابی حاتم، ابن الانباری) لوہے کی ایک زنجیر نار دوزخ میں
 تپا کر آگ ہی آگ بنی ہوئی ہوگی (وہ ابولہب کی عورت کے گلے کا ہار بنی ہوئی ہوگی)
 جس کی پیمائش ستر گز کی ہوگی، اور حضرت قتادہؓ من مسد کی تفسیر میں فرماتے
 ہیں :- من الودع۔ اور حضرت ابن عباسؓ فرماتے ہیں :- ہی حبال متکون

بمكة ويقال لمسد العصا التي تكون بالبكة ويقال لمسد قلادة لها
 من ودع۔ (ابن جریر بیہقی، ابن عساکر) مسد سے ریاں مراد ہیں جو مکہ مکرمہ میں ہوا
 کرتی ہیں۔ اور مسد اس لکڑی کو بھی کہتے ہیں جو جانوروں کے گلے میں ڈالی جاتی ہے
 (تاکہ کیفیت میں نہ جاسکیں اور کمیت کی دیوار بچانہ نہ لگیں)۔

ابولہب اور اس کی بہر حال ابولہب اور اس کی عورت نے حق کے خلاف
 عورت کا انخام اور حضور رسول خدا صلی اللہ علیہ وآلہ وسلم کے ساتھ

عداوت و عناد کے سلسلہ میں جو کچھ کیا اس کا خمیازہ ان کو دنیا و عقبیٰ میں بھگتنا پڑا۔
 ابولہب نے کہا تھا تَبَالُکَ تمہاری خرابی ہو اور تم پر تباہی و بربادی آئے اور آپؐ
 درست درازی کے ارادے سے پیٹھ اٹھائے تھے تو اللہ سبحانہ کا ارشاد ہوا: تَبَّتْ
 یَدَا اَبِي لَهَبٍ وَتَبَّ۔ ابولہب کے دونوں ہاتھ ٹوٹ جائیں اور وہ خود بھی
 ہلاک و برباد ہو جائے، آپ کے خلاف میں مال و دولت اور اپنی اولاد کا زور
 بتانا چاہا تو ارشاد الہی ہوا: مَا اَغْنٰی عَنْکَ مَالُکَ وَمَا کَسَبَ۔ نہ اس کو اس کا
 مال بے نیاز کر سکا نہ اسکی اولاد، یہ تو دنیا کی ناکامی اور نامرادی ہوئی۔ اور عقبیٰ کی
 تباہی و بربادی کی نسبت ارشاد ہوا: سَيَصْلٰی نَادًا ذَاتَ لَهَبٍ۔ عنقریب
 شعلے مارنے والی آگ میں جھونک دیا جائے گا، اور اس کی عورت ام جمیل آپ کی

۱۹۹
 راہ میں کانٹے بچھانے لگی۔ اور ندامت و حینل غوری کرنے لگی تو اس کی نسبت ارشاد
 ہوا: - **وَأَمْرًا حَمَلَةً الْحَطَبِ**۔ اور اس کی عورت جو کانٹے بچھانے
 کے لئے (لئے) ٹکڑیاں کاٹ کر ان کا گٹھا اٹھا لایا کرتی ہے: **فِي جُجَيْدٍ هَا حَبْلٌ مِّنْ**
مَسْنَدٍ۔ اس کے گلے میں بٹی ہوئی رسی کی بچھانسی پڑنے والی ہے۔ اور ایسا ہی ہوا۔
 اس میں یہ سبق ہے کہ جو کوئی شخص حق کے خلاف پر کمر بستہ ہو جائے اور حضور محبوب خدا
 کے ساتھ بغض و عناد سے کام لے۔ خواہ وہ مرد ہو یا عورت، اپنا ہو یا پرایا چھوٹا
 ہو یا بڑا، قوم میں اس کا جیسا بھی اثر ہو اس کا انجام اس طرح تباہی و بربادی کا
 اور نامرادی ہے۔ **خَسِرَالِدُنْيَاوَالْآخِرَةُ وَذَلِكَ هُوَ الْخُسْرَانِ الْمُبِينِ**
 اس کی دنیا بھی تباہ و برباد، اور اس کی آخرت بھی نامراد و ناکام۔ لہذا جس کا انجام
 ایسا ہو یہ کھلے طور پر گھماؤ اور گھماؤ ہی ہے۔ **يَا حَسْبُكَ عَلَى الْعِبَادِ**۔ بندوں کیلئے
 یہ کیسی حسرت کا مقام ہے؟ سوچو اور سمجھو، پھر خوب سوچو اور سمجھو۔

ابو لہب پر تخفیف عذاب | ایک دن حضرت قطب الاقطاب سید محمد حسینی

گیسو دراز، خواجہ بندہ نواز، قدس سرہ العزیز، قرائت حضور رسول اکرم
 صلی اللہ علیہ وآلہ وسلم کے فضائل و مناقب بیان فرما رہے تھے۔ اور دنیا
 و آخرت میں اس کے فوائد و منافع ارشاد فرما رہے تھے۔ کسی مرید نے عرض کیا کہ

حضور اقدس صلی اللہ علیہ وآلہ وسلم کی قرابت قریبہ ابو لہب کے کیا کام آئی ؟
 ارشاد ہوا کہ کام آئی۔ وہ اس طرح کہ جب حضور رسالت مآیہ صلی اللہ علیہ
 وآلہ وسلم کی ولادت باسعادت عمل میں آئی تو ابو لہب کی ایک کنیز جس کا نام
 ثویبہ اسمیہ تھا اس نے فرط مسرت سے اس کا ثرودہ جانفزا ابو لہب کو سنایا
 جس سے ابو لہب کو بڑی خوشی ہوئی اور کمال مسرت سے اپنی دو انگلیوں سے
 اشارہ کر کے بے ساختہ کہا : — اذھبی فاننت حرۃ۔ جا اب تو آزاد ہے
 اللہ سبحانہ کا لطف و کرم ابو لہب جیسے اشد کافر کے ساعۃ جو عذاب دائمی میں
 گرفتار ہے یہ ہوا کہ ہر دوشنبہ کو اس کی ان انگلیوں میں سے پانی جاری ہوتا ہے
 اور ان انگلیوں کو منہ میں رکھنے سے ابو لہب کو تسکین حاصل ہوتی ہے کچھ نہیں بھی
 راحت و آسائش کیا کم ہے ؟ استاذ محترم حضرت مولانا حافظ محمد زکریا اللہ تعالیٰ
 فضیلت جناب بیاد علیہ الرحمہ اپنی گراں مایہ تصنیف الاموال میں تحریر فرماتے ہیں :
 فرماتے ہیں : جب تک ہم پر ثرودہ نہ پڑا تو وہ میلاد حضرت جب ثویبہ سے
 ہو کے شادان نہ نہ حوۃ اذھبی کہا ساتھ اس کہنے کے اس کا ہاتھ بھی کھینچ لیا گیا
 عین آتش میں سے جاری آب کے ہاتھ سے
 جلکے پینے سے ہے تسکین پیاس کے لذت سے

یہ مضمون احادیث شریفہ سے ثابت ہے۔

الحمد للہ کہ سورہ لہب کی تفسیر ختم ہوئی۔ وہابی اللہ تعالیٰ وسلم علی خیر خلقہ
سیدنا و مولانا محمد و علی آلہ و اصحابہ اجمعین۔ برحمتک یا ارحم الراحمین۔
